

विश्व-कल्याणकारी नै विश्वको मालिक बन्न सक्छ

बापदादा सबै विश्व-कल्याणकारी बच्चाहरूलाई देखेर हर्षित हुनुहुन्छ । जसरी बाबा बेहद विश्वको कल्याणकारी हुनुहुन्छ । बाबाको सदा एउटै संकल्प छ— सबैको कल्याण अहिले नै भइहालोस् । संकल्पको विशेष आधार यही कुरामा छ । संकल्पको बीज यो हो— बाँकी विविध वृक्षको विस्तार हुन् । यसरी बाबाको बोलीमा सदा बच्चाहरूको कल्याणको भिन्न-भिन्न प्रकारको युक्तिहरू छन् । नयनमा बच्चाहरूको कल्याणप्रति सर्चलाइट छ । मस्तकमा कल्याणकारी बच्चाहरूको यादगार मणिको रूपमा छ । हरेक कर्ममा कल्याणकारी कर्म छ । जसरी बाबाको संकल्प वा बोलीमा, नयनमा सदैव कल्याणको भावना वा शुभ कामना भरिएको छ, यसैगरी तिमी बच्चाहरूले पनि चाहे जुनसुकै काम गरिरहेका छौ, हृदको प्रवृत्तिलाई चलाउनको लागि निमित्त वा कुनै पनि सेवा केन्द्र चलाउनको लागि निमित्त छौ, सदा विश्व-कल्याणको भावना होस् । सदा सम्मुख विश्वको सर्व आत्माहरू इमर्ज रहोस् । तिम्रो स्मृतिको आधारमा चाहे जतिसुकै टाढा रहने आत्माहरू हुन्, तिम्रो सदा समीप र सम्मुख देखिनमा आओस् । जस्तै सेवा अर्थ तिम्रो एउटा चित्र भविष्य श्रीकृष्णको रूपको । सारा विश्व उनको हातमा देखाइएको छ । विश्वको मालिक हुनाको कारण विश्व उनको हातमा देखाइएको छ । यस्तै वर्तमान समय पनि विश्व-कल्याणकारी हुनाको कारण सारा विश्वको सबै आत्माहरू तिम्रो मस्तकमा सदा समीप छन् । यहाँ बसेर पनि चाहे कोही अमेरिकामा वा जतिसुकै टाढा रहने आत्मा होस्, सेकेण्डमा ती आत्मालाई आफ्नो श्रेष्ठ भावना वा श्रेष्ठ कामनाको आधारमा शान्ति वा शक्तिको किरण (रेज) दिन सक्छौ । यस्ता मास्टर ज्ञान सूर्य विश्वलाई कल्याणको रोशनी दिन सक्छौ ।

जसरी विज्ञानको साधनहरूद्वारा समय र आवाज जतिसुकै टाढा भएपनि समीप हुन पुगेको छ । जसरी विमानद्वारा समय कति समीप भयो, थोरै समयमा कहाँबाट कहाँ पुग्न सक्छौ । टेलिफोनद्वारा आवाज कति समीप हुन पुग्यो । लण्डनको व्यक्तिको आवाज पनि यस्तो सुनिन्छ मानौं अगाडि कुरा गरिरहेका छौ । यस्तै टेलिभिजनको साधनहरूद्वारा कुनै पनि दृश्य वा व्यक्ति टाढा भएपनि सम्मुख अनुभव हुन्छ । विज्ञान त तिम्रो रचना हो । तिमी मास्टर रचयिता हो । शान्तिको शक्तिद्वारा तिमिले विश्वको जति टाढा रहने आत्माको आवाज सुन्न सक्छौ । कुनचाहिँ आवाज ? विज्ञानले मुखको आवाज सुनाउने साधन बन्न सक्छ तर मनको आवाज पुऱ्याउन सक्दैन । शान्तिको शक्तिले हर आत्माको मनको आवाज यति नै समीप सुनिन्छ मानौं कोही अगाडि बोलिरहेको छ । आत्माहरूको मनमा अशान्ति, दुःखको स्थितिको चित्र यसरी स्पष्ट देखिन्छ जस्तै टी.भीद्वारा दृश्य वा व्यक्ति स्पष्ट देख्छौ । जसरी यी साधनहरूको कनेक्शन जोडेर स्वीच अन गरेपछि स्पष्ट देखिन्छ वा सुनिन्छ । यसैगरी बाबासँग कनेक्शन जोड्यौ, श्रेष्ठ भावना र कामनाको स्वीच अन गर्नु भने टाढाको आत्माहरूलाई पनि समीप अनुभव गर्छौ, यसलाई भनिन्छ विश्व-कल्याणकारी । यस्तो स्थिति बनाउनको लागि विशेष कुनचाहिँ साधन प्रयोग गर्नुपर्छ ?

यी सबैको आधार हो— साइलेन्स । वर्तमान समय शान्तिको शक्ति जम्मा गर । मनको आवाज संकल्पहरूको रूपमा आउँछ । मनको आवाज अर्थात् व्यर्थ संकल्पहरूलाई समाप्त गरेर एक समर्थ संकल्पमा रहने गर । संकल्पहरूको विस्तारलाई समेटेर सार रूपमा ल्याऊ अनि शान्तिको शक्ति स्वतः नै बढ्दै जान्छ ।

२०७२ जेष्ठ ३ आइतबार १७-०५-२०१५ प्रातः मुरली “अव्यक्त बापदादा” रिवाइज ०३.१२.७९ मधुबन

व्यर्थ हो बाह्यमुखता र समर्थ हो अन्तर्मुखता । यसैगरी मुखको आवाजलाई पनि व्यर्थलाई समेटेर समर्थ अर्थात् सारमा ल्याऊ तब शान्तिको शक्ति जम्मा गर्न सक्छौ । शान्तिको शक्तिको विचित्र प्रमाण देख्नेछौ । यस्तै टाढाको आत्माहरू तिम्रो सम्मुख आएर भन्नेछन्— हजुरले मलाई सही मार्ग देखाउनुभयो । हजुरले मलाई ठेगानाको इशारा दिनुभयो । हजुरले मलाई बोलाउनुभयो अनि म आइपुगें । तिम्रो दिव्य स्वरूप उनीहरूको मस्तक रूपी टी.भी. मा स्पष्ट देखिनेछ र अनुभव गर्नेछन्— यो त सम्मुख मिलन थियो । यति स्पष्ट अनुभव गर्नेछन् । यसरी शान्तिको शक्तिले रूहानी रंगत देखाउनेछ । जसरी शुरूमा पनि टाढा रहेको ब्रह्मा बाबाको स्वरूपलाई स्पष्ट देखेर इशारा मिल्थ्यो— यो स्थानमा जाउ । यसैगरी अन्तमा तिम्री सबै विशेष विश्व-कल्याणकारी आत्माहरूको यस्तै विचित्र पार्ट चल्नु छ । यसको लागि आत्मा सर्व बन्धनहरूबाट मुक्त, स्वतन्त्र हुनु पर्छ । जब चाह्यो, जहाँ चाह्यो, जुन शक्ति चाह्यो, त्यसबाट कार्य गर्न सकोस् । यस्ता निर्बन्धन आत्माले अनेकौंलाई जीवनमुक्त बनाउन सक्छन् । बुझ्यौ, कति उच्च मंजिल छ ? कहाँसम्म पुग्न छ ? बेहद सेवाको रूपरेखा कति श्रेष्ठ छ ? अनेक मेहनतहरूबाट छुट्नेछौ । तर एउटा मेहनत गर्नु पर्ने हुन्छ । यस्तो हिम्मत छ ?

महाराष्ट्रले कुनै महान् कार्य गर्नुपर्छ । महाराष्ट्रले यस्तो कमाल गरेर देखाऊ । विहंग मार्गको सेवा तब हुनेछ । एक सेकेण्डमा कहाँबाट कहाँ पुग्न सक्छौ । महाराष्ट्र नामबाट नै महान् आत्मा बन्न सहज हुनु पर्छ । हर कर्म महान् । हर बोली महान् । सबै महाराष्ट्र निवासी यस्ता महान् हौ हैन ? जुन आत्मालाई देखेपनि महान् आत्मा अनुभव होस् । यस्तो छौ हैन ? टीचर्स के सम्झन्छौ ? महाराष्ट्रमा त कुनै समस्या छैन होला हैन ? जहाँ महान् छन् त्यहाँ समस्या समाप्त । महाराष्ट्र अथवा महात्माहरूको राष्ट्र । राष्ट्र अर्थात् स्थान । स्थान र स्थिति समान छ नि । केवल यही याद राख— हामी समान छौ । पहिलो नम्बरको निशानी हो मायालाई जित्ने विजयी । यस्तो छौ हैन ? के, किन त छैन नि ।

यस्ता सदा समर्थ, सदा एक श्रेष्ठ संकल्प र श्रेष्ठ स्थितिमा स्थित रहने, बाबा समान सदा विश्व कल्याणकारी, सदा एकको लगनमा मगन रहने, यस्ता श्रेष्ठ आत्माहरूलाई बापदादाको याद, प्यार एवं नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

टीचरहरूसँगः— टीचर्सको महत्त्व तब हुन्छ जब सदा मन, वाणी, कर्म, सम्पर्कमा महानता देखाउनु किनकि टीचर्सलाई महान बन्ने साधन मिलेका छन् । वातावरण, सङ्ग, शुद्ध भोजन, सेवा, सम्पर्क र सम्बन्ध, सबै महान् बन्ने साधन हुन् । जो प्रवृत्तिमा रहन्छन् उनीहरूलाई रहेर न्यारा रहनुपर्ने हुन्छ तर टीचर त हुन् नै न्यारा । न्यारा रहने अभ्यास गर्नु आवश्यक छैन । कमाल उनीहरूको हुन्छ जो हंस र बकुल्ला एकसाथ रहेर पनि न्यारा रहन्छन् । त्यो हिसाबले हेर्दा टीचरलाई कति भाग्य मिलेको छ । टीचरको लागि पुरुषार्थ सहज छ । यस्तो अनुभव गर्छौ वा मुश्किल लाग्छ ? टीचरलाई यदि कही मुश्किल लाग्छ भने त्यसको एउटै कारण छ, त्यो कुन हो ? टीचरले यदि सारा समय आफूलाई व्यस्त राखेमा कहिल्यै पनि मुश्किल हुँदैन ।

व्यस्त रहनको लागि जसरी कर्मणा र वाचा सेवा त गर्छौ यसैगरी मनसा दिनचर्या पनि मिलाऊ । मनसामा व्यस्त भएमा मायाजीत सहज बन्न सक्छौ । यदि आफूलाई खाली राख्छौ भने खाली देखेर माया पनि आउँछ । व्यस्त रहेमा मायाले पनि किनारा सहजै गरिहाल्छ । आफूलाई व्यस्त राख्न

२०७२ जेष्ठ ३ आइतबार १७-०५-२०१५ प्रातः मुरली “अव्यक्त बापदादा” रिवाइज ०३.१२.७९ मधुबन

आउँदैन्, मनसाको चार्ट बनाउन आउँदैन् त्यसैले माया आउँछ वा मुश्किल लाग्छ । दास्रो- व्यस्त रहनको लागि पढाइमा ध्यान दिनुपर्छ, पढाइसँग दिलदेखि प्रीत हुनुपर्छ, जसको दिलदेखी पढाइसँग प्यार हुन्छ ऊ सदा आफू अनि अरूलाई पनि व्यस्त राख्न सक्छ । यदि बाहिरबाट कहिलेकाहीँको प्यार छ भने स्वयं पनि कहिले व्यस्त, कहिले खाली, अरूलाई पनि व्यस्त राख्न सक्दैनौ । त्यसैले सदा व्यस्त रहेर स्वयं पनि विघ्न विनाशक र अरूलाई पनि विघ्न विनाशक बनाऊ । तेस्रो- प्लानिंग बुद्धि बन । पहिले स्वयंको योजना अनि सेवाको । प्लानिंग बुद्धि सदा व्यस्त रहन्छन् । निर्देशनमा चलने बुद्धि कहिले खाली कहिले व्यस्त रहन्छन् । बाबाको निर्देशन नै मिलेको छ प्लानिंग बुद्धि बन । स्वको र अरूको योजना बनाऊ । यस्तो प्लानिंग बुद्धि हो वा बनिबनाउ योजना मिल्यो भने गछौँ । पहिला स्वयंको टीचर फेरि अरूको । टीचरले विद्यार्थीलाई योजना बनाएर दिन्छन्, यस्तो स्व को टीचर बन फेरि अरूको बन ।

अच्छा- सबै आ-आफ्नो लगन अनुसार पुरुषार्थमा अगाडि बढिरहेका छौ हैन ? चढ्ती कला छ हैन ? टीचरलाई त सबैले फलो गर्ने हुन्छन् नि । फलो फादर त छ तर फेरि पनि निमित्त टीचरलाई सबैले हेर्छन् । निमित्त बनेकोमा बाबालाई देख्छन् । यदि देख्ने ऐना नै खराब छ भने बाबा पनि के स्पष्ट देखिन्छ होला । ऐना यदि स्पष्ट र पावरफुल छ भने कुनै पनि चीजलाई स्पष्ट अनि सहज देख्न र अनुभव गर्न सक्छौ । यस्तो स्पष्ट र शक्तिशाली ऐना होस् जो कोही पनि सम्मुख आयो भने बाबाको स्पष्ट अनुभव गर्न सकोस् ।

बापदादालाई टीचरको कुनै पनि शिकायत (कम्प्लेन) सुन्न राम्रो लाग्दैन । टीचर यदि कसैले म कमजोर छु, माया आउँछ वा जिज्ञासु सन्तुष्ट रहँदैन् वा म सन्तुष्ट रहँदिन, यस्तो कुनै शिकायत टीचरको सुन्न पनि राम्रो लाग्दैन । टीचरको काम हो सबैलाई कम्प्लीट बनाउनु । यदि स्वयंको शिकायत छ भने सम्पन्न कसरी बनाउने ? टीचरलाई कहिल्यै पनि आफ्नो पुरुषार्थमा कुनै शिकायत रहनु हुँदैन । टीचर्स अर्थात् सम्पन्न, टीचर्स अर्थात् विघ्न विनाशक । टीचरको महिमा बाबा समान छ । जो बाबाको महिमा, त्यो टीचरको महिमा । बुझ्यौ, टीचर्सको के महत्त्व छ ? यस्तो अविनाशी संगठन बनाऊ जो कुनै पनि शिकायत नरहोस । वृद्धि धेरै गरिरहेका छौ, केवल विघ्न-विनाशक बन र बनाऊ ।

पार्टीहरूसँग

पिता, टीचर र सतगुरु- यी तीनै सम्बन्धहरूबाट तीन प्राप्तिहरू:- सदा तीनै सम्बन्धहरूबाट वर्सालाई, पढाइलाई र घरलाई याद गर्दै चल्छौ ? बाबाबाट वर्सा मिल्यो, टीचरको सम्बन्धबाट पढाइ मिल्यो अनि सतगुरुको सम्बन्धबाट घरको बाटो मिल्यो र साथ चल्नेछौ । तीनै सम्बन्धबाट जुन तीनै प्राप्तिहरू हुन्छन् त्यो सम्बन्ध र प्राप्ति सदा याद रहन्छ ? सम्झन्छौ- हामी यति श्रेष्ठ आत्माहरू हौं जो स्वयं परम आत्मा पिता, शिक्षक र सतगुरु बन्नुभएको छ । योभन्दा ठूलो भाग्य अरू कसैको हुन सक्छ ? यस्तो भाग्य त कहिल्यै सोचेका पनि थिएनौ होला- सर्व सम्बन्धहरू सहित परम-आत्मा मिल्नुहुन्छ । यो असम्भव कुरा पनि सम्भव साकारमा भइरहेको छ, त्यसैले कति भाग्य छ । केवल बाबा मात्र होइन, शिक्षक र सतगुरु पनि बन्नुभयो । जसरी भक्तहरूले भन्छन् भगवान् जब राजी हुनुहुन्छ भने छप्पर फोरेर दिनुहुन्छ । बाबा पनि यस आकाश तत्त्वलाई पनि पार गरेर, दिनको लागि

२०७२ जेष्ठ ३ आइतबार १७-०५-२०१५ प्रातः मुरली “अव्यक्त बापदादा” रिवाइज ०३.१२.७९ मधुबन

आउनुभयो नि । ती त केवल छप्पर फोरेर भन्छन् तर बाबा त आकाश तत्त्वबाट पनि पर रहने ५ तत्त्वहरूलाई पनि पार गरेर प्राप्ति गराइरहनुभएको छ । त्यसैले कति भाग्यशाली भयौ । यस्तो भाग्य सदा याद रहोस् । यो त तिम्रो प्राक्किकल जीवन बन्यो नि, केवल ज्ञान मात्र भए त भुल्न सक्छौ तर प्राक्किकल जीवनको कुनै पनि कुरा भुलिदैन । सदा याद रहन्छ । जसरी आफ्नो विगतको जीवनका कुरा बिसर्जन चाहन्छौ तर पनि याद आउँछ । यो फेरि कसरी भुल्न सक्छौ ? एउटै शब्द त याद गर्नु छ । बाबा, बाबा भन्दै रह्यौ भने सदा स्मृति स्वरूप रहनेछौ । दुई वर्षको बच्चाको पनि बाबा-बाबा भनिरहन्छ भने तिम्री यति नलेजफुलको बच्चा एक ‘बाबा’ शब्द याद राख्न सक्दैनौ ? सहज मार्ग छ नि— मुश्किल त लाग्दैन ? शक्ति सेनाले के सम्झन्छौ ? सदा एक बाबा र तिम्री तेश्रो कोही छैन, यस्तो रहन्छौ हैन ? कुनै तेश्रो कुरा याद त आउँदैन ? केवल बाबा र बच्चा, बाबा र म, यही नशामा रहने गर । शक्ति सेना नष्टोमोहा छौ वा हदको घरमा, बच्चामा मोह छ ? जेसुकै भए पनि निर्मोही, साक्षी भएर ड्रामाको दृश्य हेर्ने गर ।

पाण्डवमा हुन्छ— आवेश अनि क्रोध । पाण्डव निक्रोधी बनिसक्यौ ? के सम्झन्छौ ? पाण्डवहरूले यसमाथि विजय प्राप्त गरेका छौ ? अलिकति पनि देहभान वा रोब नहोस् । बिल्कुल ब्रह्माकुमार निर्माणचित्त बन । क्रोधलाई छोडेका छौ या अलि-अलि शस्त्रको रूपमा प्रयोग गर्छौ ! जसले सम्झन्छौ समाप्त भयो, उनीहरूले हात उठाऊ । कसैले गाली पनि देओस्, कसैले झुटो आरोप पनि लगाओस्, तर तिम्रीलाई क्रोध नआओस् । क्रोध आउने यही दुई कुरा हुन्छन्— एउटा जब कसैले झुटो कुरा भन्छ, अर्को ग्लानी गर्छ । यही दुई कुराले क्रोधलाई जन्म दिन्छ । यस्तो परिस्थितिमा पनि क्रोध नआओस्, यस्तो छौ ? अपकारीमाथि पनि उपकार गर्नु, यो नै ब्राह्मणहरूको काम हो । अरूले गाली दियोस् तिम्री गला लगाऊ, यो हो कमाल । यसलाई भनिन्छ परिवर्तन । गला लगाउनेहरूलाई गला लगाउनु— यो कुनै ठूलो कुरा होइन तर निन्दा गर्नेलाई सच्चा मित्र मनबाट मान, मुखबाट होइन । यस्तो बनेका छौ ? जब यस्तो परिवर्तन हुन्छ तब विश्वको अगाडि प्रसिद्ध हुनेछौ । जुन कुरा दुनियाँले सम्झन्छ हुन सक्दैन, त्यो तिम्रीले गरेर देखाऊ, तब भनिन्छ— ‘कमाल’ ।

वरदानः— आफ्नो अधिकारको शक्तिद्वारा त्रिमूर्ति रचनालाई सहयोगी बनाउने मास्टर रचयिता भव

त्रिमूर्ति शक्तिहरू (मन, बुद्धि र संस्कार)— यो तिम्री मास्टर रचयिताको रचना हुन् । यिनीहरूलाई आफ्नो अधिकारको शक्तिले सहयोगी बनाऊ । जसरी राजाले स्वयं कार्य गर्दैनन्, गराउँछन्, राज्य कारोबार गर्नेवाला अलग हुन्छन् । यस्तै आत्मा पनि गराउनेवाला हो, गर्नेवाला यी विशेष त्रिमूर्ति शक्तिहरू हुन् । त्यसैले मास्टर रचयिताको वरदानलाई स्मृतिमा राखेर त्रिमूर्ति शक्तिहरूलाई र साकार कर्मेन्द्रियहरूलाई सही मार्गमा चलाऊ ।

स्लोगनः— अव्यक्त पालनाको वरदानको अधिकारको अनुभव गर्नको लागि स्पष्टवादी बन ।